



## அனுதின தியானம் (ஜூலை 4)

2 இராஜாக்கள் 23:31-25:30

அப்போஸ்தலர் 22:17-23:10

சங்கீதம் 2:1-12

நீதிமொழி. 18:13

இன்றைக்கு படிக்க வேண்டிய வேத பகுதி

குடும்பத்தில் ஒரு திருமணம் நடக்கும் போது, உண்மையிலேயே நாம் இன்னும் மனித பாரம்பரியங்களால் கட்டப்பட்டிருக்கிறோமா இல்லையா என்பதை அது வெளிப்படுத்துகிறது. தனது மகள்களின் திருமணம் போன்ற பல குடும்ப பிரச்சினைகளைக் கொண்டிருந்த ஒரு விசுவாசி, என்னிடம் ஆலோசனை கேட்டார். நான் அவரை ஊக்குவித்து, சத்தியத்திற்காக தீவிரமாக நிற்கும்படி சொன்னேன். அவர் மிகவும் கவலையுடன் காணப்பட்டார். அவர் "நான் என்ன செய்ய வேண்டும்?" என்று கேட்டார். 'பொறியியல் பட்டம் பெற்ற மணமகனை விரும்பினால், ஒருவர் லட்சக் கணக்கில் வரதட்சணை கொடுக்க வேண்டும்!"

என்றார். ஓ மனித பாரம்பரியங்கள் எவ்வளவு பயங்கரமானவை! இத்தகைய பாரம்பரியங்களுக்கு தலைவணங்க முடிவு செய்யும் ஒரு தகப்பன் மீண்டும் ஒருபோதும் தலை நிமிர முடியாது. என் அன்பான சகோதர சகோதரிகளே, இதுபோன்ற சூழ்நிலைகளை எதிர்கொள்ளும்போது நாம் மனத்தாழ்மையிலும் கீழ்ப்படிதலிலும் சத்தியத்திற்கு சமரசம் செய்துக் கொள்ளாத போக்கிலும் முதலிடம் வகிக்க வேண்டும். தேவ வார்த்தையின் உண்மையான சமநிலையை நாம் பராமரிக்க வேண்டியது இங்குதான். "ஒருவருக்கு ஞானம் இல்லாவிட்டால், அதை கொடுக்கிறவரான தேவனிடம் கேட்க வேண்டும்." என்று தேவனுடைய வார்த்தை கூறுகிறது. மனித பாரம்பரியங்களால் கட்டப்பட்டவர்கள் அல்ல என்று அவர்கள் கூறினாலும், உண்மையில் மனித பாரம்பரியங்களால் கட்டப்பட்ட விசுவாசிகளால் நாம் சூழப்பட்டிருக்கிறோம். வாழ்க்கையின் சூழ்நிலைகள் வரும்போது மாத்திரமே, அவர்கள்

மனித பாரம்பரியங்களால் கட்டப்பட்டிருக்கிறோம் என்பதை புரிந்துகொள்கிறார்கள். இன்று திருமணத்தின் பெயரில் பல சமூக தீமைகள் நடைபெறுகின்றன என்பதை நாம் அனைவரும் அறிவோம். தேவ வார்த்தைக்காக நிற்கும்படி பெற்றோர்களையும் வாலிப சகோதர சகோதரிகளை நான் ஊக்குவிக்கிறேன்.

## இன்றைய கட்டளை

உன் வலதுகை உனக்கு இடறலுண்டாக்கினால்,  
அதைத் தறித்து எறிந்துபோடு;

மத்தேயு 5:30

---

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book:](#)

---